

مکاتیب علامہ محمد زاہد کوثری رحمۃ اللہ علیہ

... بنام... مولانا سید محمد یوسف بنوری رحمۃ اللہ علیہ ترجمہ و ترتیب: مولانا سید سلیمان یوسف بنوری

(دسویں قسط)

﴿ مکتوب: ۱۷ ﴾

بخدمت صاحبِ فضیلت، نابغہ زمانہ، محققِ نکتہ بین، سلالہٴ مجد، مولانا سید محمد یوسف بنوری حفظہ اللہ

وعلیکم السلام ورحمۃ اللہ وبرکاتہ

بعد سلام! آپ کا والا نامہ اور قیمتی کتب موصول ہو گئیں، انتہائی توجہ پر آپ کا بے حد شکر گزار ہوں، آپ کی پر نور کتابوں سے مستفید ہوا۔ اللہ تعالیٰ سے دعا گو ہوں کہ یہ کام آپ کے ہاتھوں قریبی مدت میں ہی مکمل ہو، اور خیر و عافیت کے ساتھ اس جیسی بہت سی تالیفات کی توفیق ارزاں ہو۔

مجلد مجموعے کی ترسیل کی خاطر آپ نے بہت تکلیف اٹھائی، میری خواہش تھی کہ رسالے کے حصول میں کامیابی تک یہ کام مؤخر ہو جاتا، آپ کی جانب سے ’عبقات‘،^(۱) کا ذاتی نسخہ بھیجنے کا عزم مجھ پر گراں گزرا، اس لیے کہ میرا مقصد آپ کو کتاب سے محروم کرنا نہیں، اگرچہ اس میں بڑا ایثار ہے، اللہ سبحانہ آپ کو اس عظیم فیاضی کا بدلہ عنایت فرمائے۔

مولانا جلیل القدر والد محترم سے ان کی بابرکت دعاؤں کا متمنی ہو کر دست بوسی کرتا ہوں۔ توقع ہے کہ آپ بوقت ملاقات میری نیابت فرمائیں گے۔ آپ کے لیے سعادت مند سفر اور کامیاب واپسی کی تمنا ہے۔

شاہ صاحب^(۲) اور ان کے پوتے^(۳) کے ہاں (خاص طور پر) ابراہیم کورانی کے بیٹے^(۴) سے کتب ستہ (کی اسانید) حاصل کرنے کے لیے دادا (شاہ صاحب^(۲)) کے حجاز کے سفر^(۵) کے بعد ایسے

مباحث ملتے ہیں جو ہمیں نہیں بھائے، انہوں نے ”أصول ستہ“ (کی اسانید) حاصل کر کے بہت اچھا کیا، لیکن ”نجلسی فی الصور“ کے نام سے (علامہ) ابن تیمیہ و شیخ اکبر (ابن عربیؒ) کی آراء کے جمع و تطبیق (۶) کے حوالے سے کورانی کی ناچختہ آراء کو قبول کرنا ایسا عمل ہے جس سے صحیح مسلم نگاہ (رکھنے والے صاحب علم) کو ناگواری ہوتی ہے۔

پھر (حنفی) مذہب کے حوالے سے ان کے کاموں اور ابن تیمیہ و ابن قیم (رحمہما اللہ) کی آراء کی اشاعت نے ہندوستانی معاشرے کو بہت نقصان پہنچایا ہے (۷)، اگرچہ دادا (شاہ ولی اللہ رحمہ اللہ) کی قابل قدر خدمات بھی ہیں۔ (۸) دیرینہ تمنا تھی کہ وہ تصوف کے حوالے سے امام ربانی (مجدد الف ثانی رحمہ اللہ) (۹) کے مزاج و مذاق پر قائم رہتے، ”نجلسی فی الصور“ و ”قدم“ جیسی شاذ آراء کی جانب ناپسندیدہ میلان ظاہر نہ کرتے اور اصول و فروع میں جماعت (اہل حق) کے ساتھ رہتے۔ ”نجلسی فی الصور“۔ جس کے دل دادہ تصوف کے متعلق لکھنے والے بہت سے مؤلفین ہیں۔ ایک خطرناک بحث ہے، جو ہم سے پچھلوں کے عہد قدیم و عہد جدید کے مطابق ہے۔ آراء کے درمیان اس نوع کی تطبیق کھوکھے الفاظ کی تعبیر ہے، جن کے پس پشت معانی نہیں ہوا کرتے۔ ہم اللہ تعالیٰ سے سلامتی کا سوال کرتے ہیں۔ پھر فروعی مسائل اور فقہ وحدیث کی تاریخ کے بارے میں ان کا کلام، حقیقت اور انصاف سے دور ہے، ہماری تمنا تھی کہ وہ ان (امور) سے دور رہتے۔

بعض اوقات منشرع صوفیہ بھی ذوقی علوم کے حوالے سے ایسی گفتگو کر دیتے ہیں کہ تعبیر تنگ دامنی کا شکار ہو جاتی ہے۔ میری خواہش ہے کہ ہم ان کے راہرو بننے سے اور عقل و فہم پر مبنی تعبیر اختیار کرتے ہوئے ذوقیات میں پڑنے سے دور رہیں، ان ذوقیات کو ہم ان کے حاملین کے لیے چھوڑ دیں، اور ہم اپنی سلامتی کی خاطر عقلی دائرے میں رہیں۔ اللہ تعالیٰ سے سلامتی کا طلب گار ہوں۔

شاہ صاحب کا اصول ستہ کی احادیث کو بلاچھان پھٹک قبول کر لینا بھی علمی اعتبار سے پسندیدہ (طرز عمل) نہیں (۱۰)، وہ خاص طور پر عقیدہ میں (نئے) محاذ کھول جاتے ہیں، اس سلسلے میں طویل گفتگو ہے۔ جس موضوع کا آپ نے ذکر کیا ہے، اس کے متعلق لکھی گئی کتابوں کے حوالے سے میں یہاں (اصحاب علم و مالکان کتب خانہ سے) دریافت کر رہا ہوں، اگر اس بارے میں مفید کتب کے حصول میں کامیابی ہوئی تو ”النظرہ“ کے ہمراہ بذریعہ ڈاک ارسال کر دوں گا، ان شاء اللہ تعالیٰ!، میری رائے میں اس بحث کو نرمی سے (۱۱) چھونا چاہیے، اس لیے کہ شر بہت بڑھ چکا ہے، اور اس کی (روک تھام اور خاتمے کے) لیے محض گفتگو کے بجائے اُسے روک لگانے والی قوت و طاقت کی ضرورت ہے۔

آپ کو عید سعید مبارک ہو، میرے انتہائی عزیز بھائی! آپ کی بابرکت دعاؤں کا امیدوار ہوں۔

(آپ کا) بھائی

محمد زاہد کوثری

۲۵ رمضان ۱۳۶۶ھ، شارع عباسیہ نمبر ۶۴

حواشی

۱:..... عقبات: شاہ محمد اسماعیل بن عبدالغنی دہلوی رحمۃ اللہ علیہ کی تالیف ہے، آگے مکتوب نمبر: ۲۶ میں بھی اس کتاب کا ذکر آ رہا ہے۔

۲:..... حضرت شاہ ولی اللہ دہلوی رحمۃ اللہ علیہ مراد ہیں۔

۳:..... شاہ محمد اسماعیل بن عبدالغنی بن احمد دہلوی رحمۃ اللہ علیہ: علم وزہد اور جہاد و عزیمت میں اپنے زمانے کے بلند پایہ عالم، سنہ ۱۱۹۳ھ میں پیدا ہوئے اور سنہ ۱۲۳۶ھ میں مظلوم شہادت پائی۔ مفصل حالات کے لیے دیکھیے: ’نزہۃ الخواطر‘، مولانا عبدالرحمن حسنی رحمۃ اللہ علیہ (ج: ۷، ص: ۹۱۴-۹۱۶)، ’الأعلام‘، خیر الدین زرنکلی (ج: ۶، ص: ۳۸)۔ حضرت بنوری رحمۃ اللہ علیہ نے بھی ’نفعۃ العنبر‘ (ص: ۷۶) میں ان کے لیے توصیفی کلمات تحریر کیے ہیں۔

۴:..... شیخ ابوطاہر محمد بن ابراہیم بن حسن کورانی شافعی رحمۃ اللہ علیہ: ماہر فنون عالم تھے، سنہ ۱۰۸۱ھ میں پیدا ہوئے اور ۱۱۲۵ھ میں راہی ملک بقاء ہوئے۔ ملاحظہ کیجیے: ’سلک الدرر‘، محمد خلیل آفندی مرادی (ج: ۴، ص: ۲۷) اور ’الأعلام‘، زرنکلی (ج: ۵، ص: ۳۰۴)۔

۵:..... حضرت شاہ ولی اللہ رحمۃ اللہ علیہ نے سنہ ۱۱۴۳ھ میں حجاز کا سفر فرمایا تھا، اور ۱۱۴۴ھ میں شیخ ابوطاہر کورانی رحمۃ اللہ علیہ نے انہیں اجازت حدیث عنایت کی۔ یہاں کتب ستہ سے صحیحین (صحیح بخاری و صحیح مسلم) اور سنن اربعہ (سنن نسائی، سنن ترمذی، سنن ابوداؤد اور سنن ابن ماجہ) مراد ہیں۔ برصغیر میں ان کتابوں کو تعلیماً صحاح ستہ کہنے کا رواج ہے، لیکن محققین کتب ستہ کی تعبیر استعمال کرنا پسند کرتے ہیں۔ شاہ صاحب نے شیخ کورانی سے سنن نسائی اور صحیح مسلم کے کچھ حصے کا سماع نہیں کیا، البتہ باقی کتب ستہ (کامل)، موطا مالک، مسند احمد، امام شافعی رحمۃ اللہ علیہ کی ’الرسالۃ‘، الجامع الکبیر، مسند دارمی، قاضی عیاض رحمۃ اللہ علیہ کی ’الشفاء‘ کے ابتدائی حصے اور امام بخاری رحمۃ اللہ علیہ کی ’الأدب المفرد‘ کے کچھ حصے کا سماع کیا ہے، نیز شیخ کورانی رحمۃ اللہ علیہ نے انہیں اجازت عامہ بھی دی ہے۔

۶:..... شیخ ابوطاہر کورانی رحمۃ اللہ علیہ نے اپنے تئیں شیخ اکبر ابن عربی اور علامہ ابن تیمیہ رحمۃ اللہ علیہ کے عقائد کو جمع کرنے کی کوشش کی ہے، اس حوالے سے انہوں نے دو کتابیں ’جلاء النظر مع بقاء التنزیہ مع النجم فی الصور‘ اور ’مطلع الجود فی تحقیق التنزیہ فی وحدۃ الوجود‘ ترتیب دی ہیں، جو قاہرہ (مصر) کے مکتبہ ازہرہ میں مخطوطات کی صورت میں موجود ہیں۔

۷:..... شاہ صاحب پر علامہ کوثری رحمۃ اللہ علیہ کے اس نقد کے تناظر میں یہ نکتہ ذکر کرنا ضروری معلوم ہوتا ہے کہ حضرت شاہ صاحب رحمۃ اللہ علیہ کی علمی زندگی میں مختلف ادوار گزرے ہیں، ان کی فکر اور فقہی مسلک پر ان گونا گوں احوال کے گہرے اثرات دکھائی دیتے ہیں۔ حضرت بنوری رحمۃ اللہ علیہ شاہ صاحب رحمۃ اللہ علیہ کے فقہی مسلک و مشرب کے متعلق اپنے ایک مقالے میں رقم طراز ہیں:

’شاہ صاحب کے فقہی مسلک کو سمجھنے کے لیے آپ کی علمی تاریخ کا پیش نظر ہونا بھی ضروری ہے، جس کا مختصر

خلاصہ یہ ہے کہ حضرت ممدوح نے شروع میں اپنے والد ماجد شاہ عبدالرحیم وغیرہ علماء سے علوم حاصل کیے اور فقہ حنفی پڑھی۔ جب تک ہندوستان میں تھے اور حرمین شریفین کی زیارت کو نہیں گئے تھے آپ پر فقہ حنفی کا اثر تھا، سنہ ۱۱۴۳ھ میں جب مدینہ منورہ پہنچے اور شیخ ابوطاہر کردشافعی سے تلمذ ہوا تو اس کے بعد فقہ شافعی کا اثر بھی ساتھ آ گیا، اور ’کتاب الأم‘ جو امام شافعی کی کتاب ہے، اس کے مطالعے سے فقہ شافعی کا اثر اور بڑھتا گیا۔ آخر میں امام مالک کی کتاب مؤطا کی طرف بہت توجہ ہوئی اور اس کی عربی و فارسی میں دو شرحیں مختصر لکھیں اور اس کی وجہ سے مذہب مالکی کا اثر بھی آپ پر چڑھا، لیکن آپ اکثر امام مالک کا مذہب، مؤطا کی روایتوں ہی کو ٹھہراتے ہیں، حالانکہ مالکیہ میں بہت سے مؤطا کے اقوال مجبور ہیں اور مذہب میں داخل نہیں۔ امام احمد کا مذہب حقیقت میں امام شافعی کے مذہب کی فرع ہے، بلکہ ظاہریت و اجتہاد میں ایک برزخ ہے، مشکل سے امام احمد کوئی ایسا قول ملے گا (کہ) مذہب شافعی کی کوئی روایت اس کے مطابق نہ ہو۔ غرض اس طرح سے آپ کی

طبیعت پر مذہب اور لہجہ کی فقہا اثر انداز ہوتی گئی اور اس کی خواہش ہوئی کہ ایک جامع مسلک اختیار کیا جائے، جس کے ذریعے مذاہب میں تطبیق و توفیق ہو جائے۔“ (الفرقان، شاہ ولی اللہ نمبر، لکھنؤ، مقالہ بعنوان: امام شاہ ولی اللہ اور حقیت از مولانا سید محمد یوسف بنوری، طبع قدیم، ص: ۳۶۹-۳۷۰)

آگے حضرت بنوری ﷺ نے اپنی اس رائے کی تائید میں خود شاہ صاحب ﷺ کے ایک مکتوب ”کلمات طیبات“ کا اقتباس بھی درج کیا ہے۔ بہر کیف یہ وہ مختلف احوال ہیں جو حضرت شاہ صاحب ﷺ کے نظریات و افکار اور فقہی مسلک و مشرب اور اس حوالے سے ان کی تالیفات پر اثر انداز ہوئے ہیں۔

۸..... نواب صدیق حسن خان ﷺ نے ہندوستان میں علم حدیث کی قلت کا تذکرہ کرنے اور پھر علم حدیث سے شغف رکھنے والے ہندی علماء کا ذکر کرنے کے بعد لکھا ہے:

”پھر ان کے بعد اللہ سبحانہ و تعالیٰ جلیل القدر شیخ، محدث اکمل، اس دور کے متکلم و حکیم اور اس طبقے میں فائق و قائد، شیخ ولی اللہ بن عبدالرحیم دہلوی (متوفی: ۱۱۷۶ھ) اور ان کے (اہل علم) بیٹوں، پوتوں اور نواسوں جیسی راہنما شخصیات کو (اس خطہ ارضی میں) لائے، جنہوں نے علم کی نشر و اشاعت کے لیے جدوجہد کی، یوں علم حدیث ایک بھولی بسری داستان بننے کے بعد دوبارہ تروتازہ ہو کر لوٹ آیا، اور اللہ تعالیٰ نے ان کے اور ان کی اولاد کے ذریعے اپنے بہت سے مومن بندوں کو فائدہ پہنچایا۔“ (دیکھیے: ”الحطیة فی ذکر الصحاح السنۃ“، ص: ۲۵۶-۲۵۷)

علامہ عبداللہ کتانی ﷺ، حضرت شاہ ولی اللہ دہلوی ﷺ سے متعلق لکھتے ہیں:

”اللہ تعالیٰ نے ان کی بدولت اور ان کے بیٹوں، نواسوں اور شاگردوں کے ذریعے ہندوستان میں حدیث و سنت کو مٹ جانے کے بعد دوبارہ زندہ کیا، اس خطے میں انہی کی کتب و اسانید پر مدار ہے۔“ (فہرست الفہارس، ج: ۱، ص: ۱۷۸)

بلکہ شاہ صاحب کا فیض برصغیر سے باہر عرب ممالک تک بھی پہنچا، مصر میں علم حدیث کی اشاعت کرنے والے علامہ محمد مرتضیٰ زبیدی ﷺ بھی شاہ صاحب کے شاگرد تھے۔

۹..... امام احمد بن عبدالاحد بن زین العابدین فاروقی سرہندی ﷺ: مجدد الف ثانی، بلند پایہ عالم، سلسلہ نقشبندیہ کے عظیم مرتبہ شیخ اور دین اکبری کے قلع میں کلیدی کردار کی حامل شخصیت۔ سرہند میں سنہ ۹۷۱ھ میں اس جہاں میں آنکھ کھولی اور ۱۰۳۲ھ میں سفر آخرت پر روانہ ہو گئے۔ ملاحظہ کیجیے: ”نزهة الخواطر“ از مولانا عبدالحی حسینی (ج: ۵، ص: ۲۷۹-۲۸۶)، ”الأعلام“ زرکلی (ج: ۱، ص: ۱۲۲-۱۲۳)، نیز ”تاریخ و عوت و عزیمت“ از مولانا ابوالحسن علی ندوی اور ”علمائے ہند کا شاندار ماضی“ از مولانا محمد میاں۔ علامہ کوثری ﷺ نے اپنی کتاب ”إرغام المرید“ میں ان کے حالات زندگی تحریر کیے ہیں، اور ان کے متعلق لکھا ہے: ”امام ربانی، مجدد الف ثانی“۔ (الدر النضید شرح النظم العتید، ص: ۳۲-۳۳، یہ ”إرغام المرید“ کا مختصر ہے)۔

۱۰..... یہاں علامہ کوثری ﷺ نے بلا چھان پھک احادیث پر عمل کرنے سے احتیاط برتنے کی تاکید کی ہے، اور یہی درست نقطہ نظر ہے، جس پر ہر دور کے بلند پایہ علماء نے تنبیہ کی ہے، چنانچہ علامہ ابن صلاح ﷺ اپنے مقدمہ (۲۱۲) میں رقم طراز ہیں:

”علم حدیث کے طالب علم کے لیے معرفت و فہم کے بغیر محض حدیث کے سماع و کتابت پر اکتفا کرنا مناسب نہیں، یوں خاطر خواہ فائدہ حاصل کیے بنا اور اہل حدیث میں اپنا شمار کیے بغیر جان کو ہکان کرے گا، بلکہ اس سے زیادہ کچھ حاصل نہ ہوگا کہ اس کا شمار (محدثین سے) مشابہت رکھنے والے کم علموں اور ایسے اوصاف و کمالات سے متکلف مزین ہونے والوں میں ہونے لگے، جن سے وہ خالی ہیں۔“

بعض سلف کا مقولہ ہے: ”تم درایت حدیث کے حامل بنو، محض روایات کے ناقل نہ بنو، ایک حدیث جس کی تمہیں (صحیح) معرفت حاصل ہو ان ہزار احادیث سے بہتر ہے جنہیں تم محض نقل کرتے ہو۔“

ملاحظہ کیجیے: ”فتح المغیث“ علامہ سخاوی (ج: ۳، ص: ۳۰۴-۳۰۷)، ”معرفة علوم الحدیث“ امام حاکم (ص: ۶۳-۸۵) اور علامہ سیوطی ﷺ کی ”الآلیفۃ“ (ص: ۱۶۲)۔

۱۱..... یہاں متن میں یونہی (نرمی سے چھوٹا) درج ہے، جبکہ سیاق و سباق کا تقاضا ہے کہ ”نرمی نہ برتی جائے“ ہو، تاہم

(جاری ہے)

دیباچہ متن کو جوں کا توں برقرار رکھا گیا ہے۔